

श्रीसंत गजानन महाराज समाधी शताब्दी  
महोत्सव शेगांव तीर्थक्षेत्र विकास आराखडा  
स्वीय प्रपंजी खात्यास मुदतवाढ देणेबाबत.

## महाराष्ट्र शासन

### नियोजन विभाग

शासन निर्णय क्रमांक: तीक्षेवि-२०१३/प्र.क्र.१२/१४४४

मंत्रालय, मुंबई-४०० ०३२

तारीख: १३ मे, २०१३

#### वाचा :-

- १) शासन निर्णय क्रमांक: तीक्षेवि-२००९/प्र.क्र.३२/का.१४४४ दि. २६ ऑक्टोबर, २००९
- २) शासन निर्णय क्रमांक: तीक्षेवि-२०१०/प्र.क्र.८०/का.१४४४ दि ८ मार्च, २०१०
- ३) शासन निर्णय क्रमांक: तीक्षेवि-२०१०/प्र.क्र.२६/का.१४४४ दि. २८ मार्च, २०१०
- ४) शासन निर्णय क्रमांक: तीक्षेवि-२०१२/प्र.क्र.१८/का.१४४४ दि. १९ मे, २०१२
- ५) शासन निर्णय क्रमांक: तीक्षेवि-२०१०/प्र.क्र.२६/का.१४४४ दि. ११ जून, २०१२.

#### प्रस्तावना :-

श्रीसंत गजानन महाराज समाधी शताब्दी महोत्सवानिमित्त शेगांव येथे तीर्थक्षेत्री मूलभूत सुविधा निर्माण करण्यासाठी, अनुक्रमांक १ येथील शासन निर्णयान्वये, एकूण रु.१९३.०० कोटीच्या विकास आराखड्यास मान्यता देण्यात आली होती. अनुक्रमांक २ येथील शासन निर्णयान्वये सदर आराखड्याची सुधारित किंमत रु.३६०.४० कोटी एवढी करण्यात आलेली आहे. त्यामध्ये राज्य शासनाचा सहभाग रु.२५०.०० कोटी करण्यात आलेला आहे. यासाठी शासनामार्फत उपलब्ध करून देण्यात आलेला निधी कोषागारातून आहरित करून विभागीय आयुक्त, अमरावती यांच्या नांवे स्वीय प्रपंजी खात्यामध्ये जमा करण्यास अनुक्रमांक ३ येथील शासन निर्णयान्वये मान्यता देण्यात आली आहे. सदर स्वीय प्रपंजी खाते प्रथमतः सन २००९-१० ते २०११-१२ या तीन वर्षांसाठी सुरु ठेवण्यास मान्यता

देण्यात आली होती. तदंतर संदर्भाकित अ.क्र. ५ अन्वये सदर खात्यास दिनांक ३१.०३.२०१३ पर्यंत मुदतवाढ देण्यात आली होती. अ.क्र. ४ येथील शासन निर्णयान्वये उक्त आराखड्यास दिनांक ३१.०३.२०१४ पर्यंत मुदतवाढ देण्यात आली असल्यामुळे विभागीय आयुक्त, अमरावती यांच्या नांवे उघडण्यात आलेल्या स्वीय प्रपंजी खात्यास मुदतवाढ देण्याची विभागीय आयुक्त, अमरावती यांनी विनंती केली त्यास मान्यता देण्याची बाब शासनाच्या विचाराधीन होती.

### शासन निर्णय:-

श्रीसंत गजानन महाराज समाधी शताब्दी महोत्सव शेगांव तीर्थक्षेत्र विकास आराखडा विहित कालावधीत पूर्ण करण्याकरिता विभागीय आयुक्त, अमरावती यांच्या नांवे उघडण्यात आलेले स्वीय प्रपंजी खाते दिनांक ३१.०३.२०१४ पर्यंत पुढे चालू ठेवण्यास शासन मान्यता देण्यात येत आहे. कार्यक्रमासाठी स्वीय प्रपंजी खाते वापरताना खालील बाबींचे काटेकोरपणे पालन करण्यात यावे:-

- १) या स्वीय प्रपंजी खात्याचे नियमित लेखापरिक्षण अनिवार्य आहे.
- २) या तीर्थक्षेत्र विकास आराखड्यातील कामांव्यतिरिक्त अन्य महसूली जमा / खर्च या स्वीय प्रपंजी खात्यात जमा करता येणार नाही.
- ३) या खात्यातील रकमांचा / शिलकी रकमांचा ताळमेळ घालून दर त्रैमासिक आढावा घेण्याची जबाबदारी संबंधित प्रशासक म्हणून विभागीय आयुक्तांची राहिल.
- ४) महाराष्ट्र कोषागार नियम-२८ नुसार देयके सादर करावीत आणि खातेबदलाद्वारे (transfer credit) या खात्यातून रक्कम जमा काढण्यात याव्यात.
- ५) महाराष्ट्र कोषागार नियमातील नियम ४९५ नुसार स्वीय प्रपंजी खाते उघडण्यास दिलेल्या मान्यतेस अनुसरून या कार्यक्रमासाठी होणारा खर्च राज्याच्या एकत्रित निधीतून होणार असल्याने दरवर्षी ३१ मार्च रोजी निरंक शिल्लक म्हणून खाते बंद करण्यात यावे. जर दि. ३१ मार्च रोजी शिल्लक असल्यास दरवर्षी निधी नियमित करण्याचा प्रस्ताव विहित प्रपत्रातून १५ मे पूर्वी महालेखापाल कार्यालयास सादर करण्यात यावा. महाराष्ट्र कोषागाराचे लेखा व कोषागार विषयक सर्व नियम लागू रहातील..

२. सदर शासन निर्णय, वित्त विभागाच्या अनौपचारिक संदर्भ क्रमांक १८४/१३/कोषा प्र-५ दिनांक ३० मार्च, २०१३ अन्वये तसेच महालेखापाल कार्यालयाच्या अनौपचारिक संदर्भ क्रमांक TM/Gdr.II/PLA/UOR/Concurrence/१५२, दिनांक २ मे, २०१३ अन्वये प्राप्त झालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०५१३१६०३३४९३१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दा. सो. खताळ

अवर सचिव, महाराष्ट्र शासन.

प्रत,

१. महालेखापाल (लेखा व अनुज्ञेयता / लेखा परीक्षा), महाराष्ट्र -१, मुंबई.
२. महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर.
३. विभागीय आयुक्त, अमरावती विभाग, अमरावती.
४. जिल्हाधिकारी, बुलढाणा.
५. जिल्हा कोषागार अधिकारी, बुलढाणा/ अमरावती.
६. वित्त विभाग (व्यय-८)/(अर्थ-१६)/(कोषा.प्र.-५, मंत्रालय, मुंबई.
७. नियोजन विभाग, का.१४२४, मंत्रालय, मुंबई.
८. निवड नस्ती/का-१४४४, मंत्रालय, मुंबई.